

دینی مدارس میں اصلاح کی مسائی: اصل توجہ طلب پہلو

مدارس اسلامیہ کے ذریعہ بر صغیر بالخصوص ہندوستان میں اسلام اور مسلمانوں کی بقا و ترقی کا جو محیر العقول کام
ماضی قریب میں انعام پایا، وہ تاریخ کا ایک جیرت انگیز باب ہے۔ علم اسباب میں اس کی صورت یہ ہوئی کہ ان مدارس
نے مسلسل ملت اسلامیہ کو ایسے افراد اور رجال کار عطا کیے جو اپنی اپنی جگہ ایک ایک امت سے کم نہ تھے۔ ان تابغہ روزگار
علمائے زندگی کے ہر میدان میں بھر پور کارگزاری کا مظاہرہ کیا، اخلاص و ایثار کے ساتھ مسلمانوں کی دینی، سیاسی اور
سماجی ضرورتوں کو پورا کیا اور پچھلی صدی کے زبردست سیاسی و تہذیبی طوفان کے درمیان سے بر صغیر کے مسلمانوں کا
سفینہ پوری احتیاط اور داشمنی سے نکال کر لے گئے۔ فجز اہم اللہ عنہ و عن سائر المسلمين
مسلمانوں کے مردم ساز اداروں کی اس تاریخی خدمت کو جس قدر بھی خراج تحسین پیش کیا جائے، [کم ہے]
لیکن اسی کے ساتھ یہ بھی ایک حقیقت ہے کہ عرصہ دراز سے مردم سازی کا یہ کام تو قع کے مطابق پورا نہیں ہو رہا ہے اور
امت مدارس کی کثرت کے باوجود ان دینی و ملی فوائد سے بڑی حد تک محروم ہے جو اس کو ماضی میں مدارس کی قلت کے
باوصفت مہیا رہے ہیں۔ ملت کے ہوش منداں غم ناک صورت حال سے تشییش محسوس کر رہے ہیں اور اپنے اپنے فقط
نظر سے ان خامیوں اور کمزوریوں پر غور اور ان کی تلاشی کی راہیں تلاش کر رہے ہیں جن کے سبب یہ سانحہ پیش آ رہا ہے۔
ایک نقطہ نظر کا حاصل یہ ہے کہ نصاب تعلیم ان ضرورتوں کو پورا نہیں کر رہا ہے جنہیں عصر حاضر اپنے جلو میں لے
کر آ رہا ہے اور اس سے وہ ذہن سازی نہیں ہو پاتی جو عصر حاضر کے چیਜنگ کا جواب بن سکے اس لیے اس نقطہ نظر والوں کی
تمام قتنی تو انہیاں نصاب تعلیم میں ترمیم و تبدیل، حذف و اضافہ پر صرف ہو رہی ہیں۔
کوئی کہتا ہے کہ اس اتمذہ میں جو ہر علم منتقل کرنے کی وہ صلاحیت باقی نہیں ہے جو ماضی میں موجود تھی۔ ان میں
کردار کا وہ مقناطیس نہیں جو افراد کو اپنی طرف جذب کر لے۔ ان کے دلوں میں حسن نیت اور اخلاص کی وہ لونہیں ہے
جس سے دوسرا چاغ روشن ہو سکے۔

کسی کے نزد دیکھ اس صورت حال کا سرچشمہ خود طلبہ کی کمزوریاں ہیں۔ ان میں طلب صادق نہیں جو منزل کی رہنمائی کے لیے ضروری ہے۔ وہ ذوقِ تفہیمی نایاب ہے جو آبِ حیات کی طرح گامزن کر دے۔ وہ جذبہ اخلاص نہیں جو علم کی خاطر شمع کی طرح پکھنے کی کیفیت پیدا کرتا رہے۔

ایک جماعت کے نقطہ نظر کے مطابق اس صورت حال کی ذمہ داری مدارس اسلامیہ کے ماحول پر عائد ہوتی ہے کہ مدارس میں وہ ماحول باقی نہیں رہا جو خوش گوار موسم کی طرح غنچوں میں زندگی اور شادابی کی روح پھوٹکتارہتا ہے اور بہاریں خود سماں کا جزو حیات بن جایا کرتی تھیں۔

یہ تمام اسباب و عوامل یقیناً کسی نہ کسی درجہ میں موجود ہیں جن سے انکار کی گنجائش نہیں ہے لیکن اسی کے ساتھ واقعہ یہ ہے کہ یہ مرض کی صحیح و مکمل تشخیص نہیں ہے۔ اصل یہ ہے کہ کردار اور شخصیت سازی کی وہ سمجھ و محنت باقی نہیں رہی جو حضرات اکابر کا طرہ امتیاز رہی ہے۔ موجودہ اخحطاط کی سب سے بڑی وجہ ہی یہ ہے کہ افراد سازی کی مهم سے غفلت بر قی جا رہی ہے۔ عرصہ دراز سے فضلاً امداد رکاوات کی صلاحیت و حیثیت کے مطابق مشغلوں نہیں دیے جا رہے ہیں بلکہ ہر نوعِ فضل کو خلاء بسیط میں اس طرح آزاد چھوڑ دیا جاتا ہے جس کو کنٹرول کرنے والی کوئی طاقت موجود نہیں ہوتی۔ تیجہ یہ ہوتا ہے کہ وہ خلا میں گردش کرتا ہوا کسی ایسی سمت نکل جاتا ہے جہاں اس کی تمام علمی و فکری تو اندازیاں ضائع ہو جاتی ہیں۔ ایک زمانہ تھا کہ حضرات اکابر ہر سال کے فضلاً پر گھری نظر رکھتے تھے اور ان کو حسب صلاحیت تدریسی، تصنیفی، ملی اور سماجی خدمات پر مأمور فرمادیتے تھے۔ اس طرح صالح اور کارآمد عناصر کی تربیت کا کام انجام پاتا رہتا تھا۔ حضرت شیخ الہند اور حضرت مولانا حبیب الرحمن عثمانی رحمہما اللہ کے طریق تربیت کو اس کی نظیر میں پیش کیا جاسکتا ہے کہ ان دونوں بزرگوں نے کس کس طرح افراد کی تربیت کی اور فضلاً کی صلاحیتوں کو صحیح سمت دینے کے لیے کس طرح ان پر نظر رکھی۔

اب صورت حال یہ ہے کہ مدارس دینیہ کی سر زمین پر جو نہال تازہ لگتا ہے، یا تو جامعہ طبیہ وغیرہ میں اس کا قلم گا دیا جاتا ہے یا معاشر اسٹکام کی طبع اس کو ہندوستان کے عصری اداروں اور عرب کے جامعات وغیرہ میں کھینچ لے جاتی ہے اور ہمارے یہاں پیدا ہونے والا ایک ایک جو ہر قابل اپنی صلاحیتوں کو دوسرے میدانوں میں منتقل کر دیتا ہے اور ہمیں اس کی کوئی فکر نہیں ہوتی۔

بہتر ہو گا کہ مدارس کے ذمہ دار اکابر ماضی کے صرف بیس سال کا تفصیلی چارٹ تیار کرائیں اور یہ دیکھیں کہ مدارس سے نکلنے والے جم غیر میں جو ہر قابل کتنے تھے؟ پھر یہ کہ ان میں کتنے فضلاً جامعہ طبیہ کی نذر ہو گئے، کتنوں نے اپنا سفینہ جدید تعلیم کے طوفان میں ڈال دیا اور کتنے عرب جامعات وغیرہ کی طرف پرواز کر گئے اور کتنے ایسے ہیں جو ہندوستان کے مسلمانوں کی علمی، دینی، ملی خدمت کا کام انجام دے رہے ہیں؟ پھر یہ کہ جو خدمت بخت و اتفاق سے ان کے پس دہوگئی ہے، کیا وہ ان کی صلاحیتوں کا صحیح استعمال ہے؟ نیز ہندوستان کے مسلمانوں کی خدمت میں مصروف فضلا

واقعیٰ یہ کام خدمت سمجھ کر ان جام دے رہے ہیں یا ایسی مجبوریاں آگئیں کہ وہ زندگی کا رخ اور نجح تبدیل نہ کر سکے؟
ہمیں یقین ہے کہ اس طویل مدت میں مددودے چند فضلا ہی امت کے ہاتھ آئے ہوں گے اور وہ بھی ایسی
جگہوں پر اپنی صلاحیتوں کا استعمال کر رہے ہوں گے جو ان کے لیے موزوں نہیں۔ بس یہی ایک سب سے بڑی وجہ ہے
کہ امت ان مدارس کے صحیح فائدے سے محروم ہوتی جا رہی ہے۔

اس اندوہ ناک صورت حال کو تبدیل کرنے کے لیے ضروری ہے کہ مردم سازی کی مہم بڑے اہتمام سے شروع
کر دی جائے۔ مدارس دینیہ سے فارغ ہونے والے باصلاحیت نوجوانوں کا انتخاب، پھر ان کی صلاحیت کے مطابق
کاموں کی تفویض اور نگرانی ہی دراصل اس صورت حال کو ختم کر سکتی ہے، ورنہ اگر نصاب تعلیم، اساتذہ اور طلبہ کی
خامیاں اور مدارس کا ماحول ہی پیش نظر ہا اور اصلاح کا سارا ذریعہ بس اسی جانب صرف کیا جاتا رہا تو اس سے صورت
حال میں کسی خاطر خواہ بہتری کی توقع نہیں کی جاسکتی۔ کتنا اچھا ہو کہ مدارس کے ذمہ دار بالخصوص بڑے مدارس کے
ارباب حل و عقد اس طرف توجہ دیں اور امت کے اجڑے ہوئے گفتاں میں پھر وہی بہاریں خیمنڈن ہو جائیں جن کی
کمی محسوس کی جا رہی ہے۔

(بیکریہ ماہنامہ ”دارالعلوم“ دیوبند)

کتبہ الفاروق سلطان پورہ روڈ لاہور کی	
نام کتاب	قیمت
مناقب صحابہ کرام	75 روپے
سیرت حضرت ابو ہریرہؓ	50 روپے
معارف کرامت	50 روپے
معارف بیعت	24 روپے
معارف کشف	33 روپے
معارف الہام	30 روپے
حیات حضرت عیسیٰ علیہ السلام	36 روپے